

Бр. 04-3617/1 12-12-2023

Врз основа на член 5 од Правилникот за начинот на избор и подготовка на воен и цивилен персонал на Армијата на Република Северна Македонија и вработените во Министерството за одбрана, за упатување на должности во командните структури на НАТО, дипломатските претставништва на Републиката, команди, штабови и воени единици на меѓународни организации надвор од територијата на Републиката и на територијата на Републиката бр. 01-1539/1 од 11.03.2021 година, бр. 01-4604/1 од 05.07.2021 година, бр. 01-1171/1 од 16.02.2022 година и бр.01-733/1 од 14.02.2023 година, министерот за одбрана распишува

ИНТЕРЕН ОГЛАС ЗА УПАТУВАЊЕ НА ДОЛЖНОСТ НАЦИОНАЛЕН ВОЕН ПРЕСТАВНИК (NMR) ВО НОРФОЛК, СОЕДИНЕТИТЕ АМЕРИКАНСКИ ДРЖАВИ

1. Се распишува интерен оглас за избор и упатување на должност Национален воен претставник, во Норфолк, Соединетите Американски Држави, за период до 4 години.

2. За работното место од точката 1 на овој оглас, кандидатите треба да ги исполнат следните услови:

- да се активни воени лица со чин полковник;
- активно да го познаваат англискиот јазик на ниво NATO STANAG 6001 (SLP:3.3.3.3);
- на денот на упатувањето да поседуваат национален безбедносен сертификат „СТРОГО ДОВЕРЛИВО“ и безбедносен сертификат „NATO SECRET“ и „EY SECRET“;
- да имаат завршено Воена академија, Командно штабна академија и Школа за национална одбрана;
- да имаат професионално искуство на должностите: командир на вод, командир на чета и штабна должност во оперативно и стратегиско ниво;
- да имаат одлично познавање од работа на интерни и интернет мрежи;
- да имаат одлично познавање од Microsoft Office алатки и многу добро познавање од работа со апликативен софтвер;
- против нив да не е изречена дисциплинска мерка за дисциплински престап во последните три години од вршењето на службата;
- да не се осудувани за кривични дела за кои е предвидена казна затвор од најмалку шест месеци, односно за кривично дело во врска со службената должност, или за друго кривично дело што го прави недостоен за претставување на Републиката;
- да не им е изречена казна, забрана на вршење на професија, дејност или должност;
- да бидат оценети најмалку со службена оценка „се истакнува“ по четирите критериуми и позитивна оценка од физичките проверки во последните две години пред упатувањето (доколку подлежат на истите);
- да имаат општа здравствена и психофизичка способност, која ќе ја потврдат со лекарско уверение не постаро од една година, издадено од овластена медицинска установа, односно со наод и оценка од единицата за медицинска поддршка во Армијата;
- да е државјанин на Република Северна Македонија;
- на денот на индикативното упатување да поминале најмалку 24 месеци, од денот на завршување на претходниот мандат.

3. За предност на исто рангирани кандидати ќе се смета доколку:

- имаат познавање на втор странски јазик различен од англискиот и тоа еден од процедуралните јазици на Европската Унија на ниво еквивалентно на нивото B1 на ЦЕФР (CEFR), што се докажува со сертификат;
- имаат познавање на службениот јазик на земјата на приемот, на ниво еквивалентно на нивото A1 на ЦЕФР (CEFR), што се докажува со сертификат, ако службениот јазик на земјата на приемот е различен од јазикот од точка 2, алинеја 2 на овој оглас;
- учество во мировни мисии;
- вршеле должности во НАТО команди и штабови;
- учество на меѓународни вежби, делегации;
- курсеви од делокругот на работа во земјата и странство.

4. Кандидатот кој ќе биде избран за работното место од Огласот ќе треба да одговори на следните работни задачи:

Највисок претставник на Армијата на Република Северна Македонија во Сојузничката команда на НАТО за трансформација (АСТ).

Главни должности:

- Раководи со Канцеларијата на военото претставништво при Сојузничката команда за трансформација (АСТ);
- Го претставува НГШ на Армијата пред командантот на Сојузничката команда на НАТО за трансформација (АСТ);
- Пред НАТО Командната структура и пред останатите НАТО членки и партнери, ги застапува националните ставови и гледишта на институциите на Република Северна Македонија во доменот на меѓународната безбедност, плановите, концептите, иницијативите, доктрината и научените лекции;
- Е главен канал за комуникација помеѓу институциите на Република Северна Македонија и Сојузничката команда за трансформација (АСТ);
- Учествува на состаноци на Националните воени претставници (NMR Ешалоно);
- Учествува на сите состаноци во организација на АСТ за информирање и брифирање за состојбите со НАТО концептите, иницијативите, доктрината, научените лекции;
- Одговорен е за административната поддршка и редот и дисциплината на целокупниот персонал од Република Северна Македонија распореден во Сојузничката команда за трансформација (АСТ);
- Раководи и координира со ННП (SNR) во потчинетите команди и единици на АСТ за прашања за административната поддршка и редот и дисциплината на персоналот;
- Координира со Постојаната делегација и Канцелариите на воената мисија во НАТО, во Брисел и Монс;
- Организира навремено проследување на пораките, документите и информациите од АСТ до соодветните институции на Република Северна Македонија;
- Организира, учествува и подготвува состаноци, брифинзи и спроведува координација со командата;

- Врши анализи, промоција и афирмација на националните потреби, ставови и перспективи во Командата;
- Доставува информации до Командата во врска со тековните активности во Република Северна Македонија и се грижи за проширување и продлабочување на соработката меѓу Република Северна Македонија и НАТО на стратегиско рамниште,
- Да извршува задачи кои се во согласност со обврските кои произлегуваат од имплементираните стандарди во Армијата и Министерството за одбрана, а одговорен е и за употреба на стандардите кои се од доменот на својата основна и дополнителна специјалност (BEC).

Дополнителни должности:

- Извршува и други задачи во согласност со Упатствата со кои е регулирана службата во Армијата, Законот за служба во Армијата на Република Северна Македонија и Законот за одбрана на Република Северна Македонија.

5. Огласот да се објави на ден 12.12.2025 година со истакнување на огласната табла на Министерството за одбрана, достави до сите организационите единици на Министерството, до командите и единиците на Армијата на Република Северна Македонија и објави на веб страната на Министерството за одбрана.

6. Рокот за пријавување на кандидатите е десет работни дена од денот на објавување на огласот. Пријавите по Интерниот оглас се доставуваат преку деловодството на Министерството за одбрана до организационата единица надлежна за управување со човечки ресурси, заради спроведување на постапката.

7. Кандидатите со пријавата лично до деловодството на Министерството за одбрана или по пошта како препорачана пратка до Министерството треба да достават:

- биографија со сите должности и обуки;
- мотивационо писмо;
- потврда/уверение за неосудуваност од казнената и кривичната евиденција;
- потврда/уверение за неизречена казна, забрана на вршење на професија, дејност или должност;
- лекарско уверение не постаро од една година, издадено од овластена медицинска установа, односно со наод и оценка од единицата за медицинска поддршка во Армијата;
- уверение за познавање на англиски јазик.

8. Постапката по огласот се спроведува согласно Правилникот за начинот на избор и подготовка на воен и цивилен персонал на Армијата на Република Северна Македонија и вработените во Министерството за одбрана, за упатување на должности во командните структури на НАТО, дипломатските претставништва на Републиката, команди, штабови и воени единици на меѓународни организации надвор од територијата на Републиката и на територијата на Републиката бр. 01-1539/1 од 11.03.2021 година, бр. 01-4604/1 од 05.07.2021 година, бр. 01-1171/1 од 16.02.2022 година и бр.01-733/1 од 14.02.2023 година.

9. Кандидатите кои ќе поминат административна селекција, а кои не поседуваат валиден сертификат за познавање на англиски јазик STANAG 6001, ќе се упатат на тестирање заради проверка на степенот на познавање на англискиот јазик според наведениот стандард.

10. Некомплетните и ненавремено доставените документи по огласот нема да бидат разгледувани.

11. Одлуката за избор на лице за упатување на должност по објавениот оглас се објавува на огласната табла во Министерството за одбрана, на веб страната на Министерството и се доставува до организационите единици во Министерството и до командите и единиците на Армијата.

Изработил: пполк. Арбен Ајрулаи
Контролирала: Елена Иванова
Согласни: Ирена Станковска
Крсте Малинковски
Одобрила: Елизабета Чуповска Ристова

МИНИСТЕР ЗА ОДБРАНА

Владо Мисајловски



Доставено до:

- Кабинет на министер за одбрана;
- Државен секретар;
- Генералштабот на Армијата;
- Сите организациони единици;
- Воена академија;
- Веб страна на МО;
- Архива.